

די טעטיגקייט פון לאדזער רב

בעת דער כאלערא-מגפה.

דאָס איז געווען אין יאָהר 1894. פון אַלע שטעטס און שטעטלעך אין רוסלאַנד זענען אָנגעקומען אַלאַרשידענדע ידיעות וועגן אַ גרויסן אַמער קראַנקהייט, וואָס האָט מיט אַ מורא'דיגער שנעלקייט זיך פערשפרייט. שוין דער נאָמען אליין פון דער קראַנקהייט האָט אָנגעוואָרפן אַ שרעק אויף דער גאַנצער בע-פעלקערונג, דער גאַנצער איז געווען כּאָלעראַ דער גרויס-זאַמער שונא, וועלכער האָט געפיהרט די מלחמה מיט די אַרימע מענשען האָט צוגערויבט הונדערטער, טויזענדער קרבנות די מעדיצינישע אָרגאַניזאַציע אין רוסלאַנד און דאָס שפיטאַל-ווע-זען אין רוסלאַנד זענען גישט געווען בפּוֹח אויפצונעהמען דעם קאַמף מיט דעם שונא, וואָס האָט געשניטען מיט זיין בלוטיגער שווערד אויף רעכטס און לינקס. די צאָהל קרבנות איז דעריבער פּערהעלטנישמעסיג געווען אַ זעהר גרויסע. פון ווייטען רוסלאַנד האָט זיך די עפידעמיע דערנענהערט אין צענטראַל-רוסלאַנד און פון דאָרט קיין פּוילען. קיין לאַדז זענען שוין אָנגעקומען טרויעריגע ידיעות פון פערשידענע שטעטלעך וועגען אויסברוך פון דער קראַנקהייט, די פערצוהיילונג פון דער בעפעלקערונג אין די דאָזיגע שטעט איז געווען אין לשער, די בלל-שער און די רבנים האָבען אַראָפּגעלאָזט די הענד און נישט געוואוסט וואָס צו טון. קיין הייל-מיטלען זענען נישט געווען, זעלטען ס'איז אין וועלכען שטעטלעך געווען אַ דאָקטאָר, מ'האָט אפילו נישט געקענט אָרגאַניזירען קיין מענשען, וועלכע זאָלען העלפען די אומגליקליכע קראַנקע, ווייל יעדער האָט מורא געהאַט זיך אָנצושטעקען מיט דער שרעקליכער קראַנקהייט.

די מגפה האָט טאָקי נישט אָנגעטראַפּען קיין שום ווידער-שטאַנד און האָט זיך מיט יעדען טאָג פערשטאַרקט.

דערביי איז אַבער געווען נאָך אַ צרה, ווי נאָר אַ קראַנק-הייט האָט זיך בעוויזען אין אַ שטאָדט אָדער שטעטלעך, האָט ווער עס האָט נאָר געהאַט די קלענסטע מעגליכקייט געכאַפט די גויט-גסטע זאַכען און ענטלאָפּען פון דער שטאָדט אין אַנאַנדער אָרט, מיינענדיג, אַז דאָרט וועט דער מלאך-המות איהם נישט דערגרייכען. צוליב דעם האָט זיך די מגפה, וואָס אַ מאָל מעהר

פערשפרייט און פערשלעפט און מ'האט קיין שום גרעניץ נישט געקענט פאר איהר מאכען.

ר' אליהו חיים האט דערפיהלט די גרויסע געפאהר, און הגם אין לאדז איז גאך נישט פערנאנטירט געווארען אפילו קיין איין פאל פון דער קראנקהייט, האט ר' אליהו חיים צוזאמענגע-רופען א גרויסע פערזאמלונג פון די פערזאמלונגען פון געזעל-שאפטליכע און פילאנטראפישע אינסטיטוציעס און סתם אנגע-זעהענע בעלי-בתים און כלל-טוער. אויף דער פערזאמלונג הא-בען געדארפט אנגענומען ווערען די פעהיטונגס-מיטלען פאר לאדז און געשאפען ווערען הילף פאר דער פראווינץ.

די פערזאמלונג איז געווען זעהר אנ'ערנסטע און טרויע-ריגע, יעדער פון די אנוועזענדע איז געווען אונטער'ן איינדרוק פון די שוידערליכע ידיעות, וועלכע זענען אנגעקומען פון דער פראווינץ וועגען דער כאלערא מנפה. ר' אליהו חיים מייזעל האט געעפענט די פערזאמלונג און האט געזאגט:

— רבותי! א גרויזאמער שונא האט זיך אריינגעריסען אין אונזער לאנד. א שונא, וועלכער ווייסט נישט פון קיין ריקזיכט אדער רחמנות, א שונא וואס מאכט נישט קיין אונטערשיד צווי-שען פרוי און מאן, קינד און זון, ארים און רייך, א שונא, וועלכער שניידט, מיט פערבונדענע אויגען, מיט א בלוטיגער שווערד, נישט זשאלעווענדיג קיינעם, דער שונא הייסט כאָלערא. מיר זענען געשטראפט געווארען מיט איינע פון די שרעקליכסטע שטראפען מיט א מגפה. פון די שכנישע שטעדטלעך קומען שוין אן ידיעות, אז דער שונא איז דא און מיר קענען זיך ריכטען אויך ביי אונז אין לאדז אויף איהם. כל זמן מיר זעהען דאס נישט מיט אייגענע אויגען קען מען זיך גארנישט פארשטעלען דעם גאנצען שרעק און גרויל פון דער לאגע, אבער זאלען מיר זיך אויף איין אויגענבליק פארשטעלען מענשען פאלען אויף די גאס ווי פליגען, ס'איז נישטא, ווער ס'זאל זיי העלפען און לינדערן זייערע יסורים און ליידען. די קרבנות פון דער כאלערא ווערען וואס א מאל מעהר און ס'איז נישטא קיין צייט, ווער ס'זאל זיי זייער רעכט טון און ס'איז נישטא ווער ס'זאל דאס טון, ווייל יעדער האט מורא זיך צוצוריהרען צו דער דא-זיגער פעסט. עס ווערען פלוצלונג אוועקגעריסען פאטערס פון קינדער, מוטערס פון זיגענדיגע צומה'לעך, קינדער פון עלטערען, יונגעלייט ווערען אונטערגעשניטען ווי זאנגען אין פעלז.

שטעלט אייך פאר דאס יאמערען און קרעכצען, וויינען
און שרייען, בעטען נאך רחמים און הילף. און הגם די מגפה
מאכט נישט קיין אונטערשיד צווישען יוד און נישט-יוד, זענען
דאך מיר יודען אָנגעוויזען צו ברענגען די גרעסטע קרבנות,
איינע קודם-כל קענען די קריסטען ענטלויפען אין די דערפער צו
זייערע קרובים, וואו די פעסט האָט נישט קיין צו שטארקע וויר
קונג און צווייטענס זענען זיי זיכער פערזעהען מיט שפיטאלען
און הייל-אַנשטאַלטען ווי מיר.

- איך האָב אייך אַלע אָנפיהרער פון דער שטאָדט, צו-
זאַמענגערופען, האָט דער רב געזאָגט און טרעהרען האָבען זיך
געקייקעלט אויף זיינע באַקען, כדי איהר זאָלט זיך אָפגעבען אַ
דן וחשבון פון דעם, וואָס שטעהט אונז פאַר, חלילה, אין דער
גאָלעגסטער צוקונפט. מיר קענען זיך איצט גאָנץ גוט אויסוויי-
צען, אָבער שפעטער וועט נישט זיין קיין צייט צו וויינען. מיר
מוזען די רעטונגס-אַקציע נעהמען אין אונזערע הענד אַריין און
ערקלעהרען דעם שוואַ אַ ענערגישען ווידערשטאַנד, אַלע קהלה'-
שע און שטאָדטישע אַרבייטען מוזען געשטעלט ווערען אָן אַ צייט
און די גאַנצע אויפמערקזאַמקייט מוז געווענדט ווערען אויף דער
נייער צרה, אַזוי ווי דאָס ווערט געטון בעת אַ מלחמה.

דער עולם וואָס איז געווען אָנוועזענד אויף דער אַסיפה
האָט די גאַנצע צייט געוויינט און געשלאָכצט, ביי די לעצטע
ווערטער פון רב האָט יעדער זיך אַ ביסעל בערוהיגט און איז
געווען גרייט אונטערצונעהמען יעדער אַרבייט אין קאָמף מיט
דער כאָלעראַ.

ווער עס וועט צפּים טון, האָט דער רב ווייטער גערעדט,
וועט נישט טון פאַר קיינעם נאָר פאַר זיך אַליין, פאַר זיין פּרוי
און פאַר זיינע קינדער. זאָלען זיך אַלע פּעראַייניגען אין טאָג
פון גרויסען אומגליק, זאָלען מיר אַלע ווי איין מענש אַרבייטען
אָפצוהענדען פון אונזער קהלה און פון כלל ישראל אַ גרויסע
במעט-אונטערמיידליכע צרה.

די דאָזיגע רעדע פון ר' אליהו חיים האָט אויף די אָנווע-
זענדע געמאַכט אַ גרויסען רושם. די בעגייסטערונג איז געווען
גרויס און מ'האָט געזעהען, אַז אַלע אָנוועזענדע זענען גרייט
מיט זייער לעבען און פערמעגען זיך שטעלען צו דינסט צו דער
בעפאָרשטעהענדער רעטונגס-אַרבייט.

גלייך אויפ'ן אָרט איז געזאַמעלט און געצייכענט געוואָרען

א גרויסע סומע געלד, וועלכע איז איבערגעגעבן געווארען צו דער דיספאזיציע פון רב. גלייך האבען אייניגע ווירטמלייט געמאלדען ווענען לעדיג שטעהענדע גרויסע לאקאלען און פלעצער אויף אויסצובויען באראקען און מאכען אינאולאציאנס-הייזער פאר קראנקע. גלייך זענען אפגעגעבען געווארען שטיבלעך און סתם לאקאלען פאר היימלאזע, וועלכע זענען ענטלאפען טאג-טעגליך פון דער פראווינץ פון דער שרעקליכער מגפה. גלייך אויס'ן ארט האבען זיך געמאלדען גאנצע פעראיינען און פריוואטע פערזאנען זען אלס פרייוויליגע ווען עס וועט נויטיג זיין צו פיהרען די ארבייט. איצט האט מען געדארפט די גאנצע ארבייט ארגאניזירען און סיסטעמאטיזירען. ר' אליהו חיים האט בעשטימט צו זיך עטליכע, מענשען, וועלכע האבען געדארפט אפמיהרען מיט דער גאנצער ארבייט און ער האט געזאגט, אז אין פאל ווען מען וועט דארטען וועט ער אויפפאדערן אלע זיך צו שטעלען צו דער ארבייט. גלייך זענען אויך בעשטימט געווארען אינקא-סענטען, וועלכע האבען שוין געדאפט זאמלען גרעסערע און קלענערע סומען אויפ'ן קאמף מיט דער כאלערע.

די פערזאנלונג האט זיך שוין געהאלטען ביים פערענדי-גען. דער עולם האט זיך שוין אנגעהויבען פונאנדערגעהן. פלוצ-לינג איז אנגעקומען אייד פון דער דרעוונאָווסקא גאס א טרוי-עריגער און פערוויינטער. ער איז צוגעגאנגען צום רב און איהם ערקלערט, אז ביי איהם איז דעם זעלבן טאג אינדערפריה קראנק געווארען א זון און דער דאקטאר האט איהם ערקלערט, אז ער איז קראנק אויף כאלערע.

— דער שונא איז דא, האט אויסגעשריגען ר' אליהו חיים, נעהמט זיך צום געוועזן. און זייט גרייט אויף יעדען רוף. ס'פערשטעהט זיך, אז נאך דער דאזיגער בשורה איז נישט געווען מעהר קיין צווייפאל און ס'איז געווארען קלאר, אז די מגפה האט זיך שוין אריינגעכאפט קיין לאדז און דאס אין דעם סאמע ארימסטען און שמוציגסטען קווארטאל — אין אלטשטאדט. ס'איז נישט געווען מעהר קיין צייט אויף חקירות אדער פערזאנלונגען, מ'האט געדארפט אנהויבען ארבייטען. ר' אליהו חיים האט דעם בעשטימטען קאמיטעט נישט געלאזט מער אוועק-געהען. דער קאמיטעט האט זיך בעראטען א גאנצע נאכט ווע-גען די מיטלען וואס מ'דארף תיכף אננעהמען. קודם-כל איז בעשלאסען געווארען אין דער גרויסער רע-

סוננס-אָקציע נישט צו מאַכען קיין אינטערשיד צווישען יוד און קריסט. יעדער קראַנקער האָט געדאַרפט לויט דער -העגליכקייט געראַטעוועט ווערען. ווייטער איז בעשלעאַסען געוואָרען באַלד פון אָנהויב נישט צו דערלאָזען צו קיין פּאַניק אין שטאָדט און אָפּהאַלטען די יודישע בעפּפּלקערונג פון ענטלויפּען אין דער וועלט אַריין. צו דעם צוועק זענען בעשטימט געוואָרען ספעציע-לע דיזשורען אויפ'ן וואָקואַל און אויף די עקען פון די שטאָדט און וועלכער מענטש עס האָט געוואָלט אַוועקפּאַהרען האָט געמיוט האַבען אַ ספעציעלען צייכען פון דעם קאָמיטעט צו בעקעמפּען די הערשענדע מגפה. עס איז אויך בעשלעאַסען געוואָרען, אז אין די גאַסען פון אַלטשטאָדט און באַלויט וואו עס זענען נישטאָ קיין טעלעפּאָנען, זאָלען בייטאָג אין ביינאַכט אַרומגעפּען די-זשורען און ביי יעדען פּאַל פון אַ קראַנקהייט גלייך ברענגען הילף דורך אַ דאָקטאָר אָדער איבערפיהרען דעם קראַנקען אין די שפיטעלער. צום סוף איז נאָך בעשלעאַסען געוואָרען אויף צו-מאָרגענס תיכף צוצוגרייטען אַ גרעסער לאָקאַל און פּראָוויזאָריש איינאָרדנען אַ שפיטאַל. דאָס זענען-געווען די ערשטע אַרבייטען פון קאָמיטעט, וועלכע זענען צומאָרגענס באַלד אין דער פריה אויסגעפיהרט געוואָרען.

די ידיעה וועגען דעם ערשטען כּאָלעראַ-פּאַל אויף דער פּוילישער גאַס האָט זיך בלייב-שנעל פערשפּרייט איבער דער גאַנצער שטאָדט. די שטימונג איז געוואָרען ווי אין תשעה-באב. אַ שרעק האָט אַרומגעכאַפּט די יודישע בעפּפּלקערונג פון שטאָדט, מענער זענען געלאָפּען אין די בתי-תּפּלות וואָנען תּהלים, ווייבער האָבען פערבראַכען די הענד און געוויינט. ס'איז נייטיג געווען צו בעהערשען די לאַגע און בערוהיגען דעם עולם. פון דעם הויז, וואו ס'איז פאָרגעקומען דער ערשטער כּאָלעראַ-פּאַל זע-נען די איינוואוינער ענטלאָפּען ווי פון אַ שרפה. צום קראַנקען אַליין האָט זיך קיינער נישט געוואָלט צוריהרען, מורא-האָבענדיג פאַר אַנשטעקונג.

נאָך דער שלאָמלאָזער נאַכט, אין וועלכער ס'איז פאָר-געקומען די בעראַטונג, האָט ר' אליהו חיים זיך נישט געלעגט שלאָפּען. ער איז גלייך אַראָפּגעגאַנגען מיט צוויי בעגלייטער אין דער פּוילישער גאַס, וואו ס'איז געלעגען דער קראַנקער, ער איז גלייך אַריין אין שטוב און מיט זיינע אייגענע הענד אַרױפּגעלעגט דעם קראַנקען אויפ'ן טראָג-בעטעל און איהם אָפּגעפיהרט אין פּראָ-

ויוזארישען שפיטאל'. דער דאָזיגער ביישפּיל האָט געהאַט אַ קאַלץ-
סאַלץ ווירקונג, דער עולם האָט זיך אַביסעל בערוהיגט, ס'איז
אָוועק דער טויט-שרעק. נאָך אין דעמועלבען טאָג האָט ר' אליהו
חיים אַרויסגעלאָזען אַ קול-קורא, אין וועלכען ער האָט אונז-
געפאָדערט די יידישע בעפעלקערונג צו דערהאַלטען דאָס גלייכ-
געוויכט און זיך נישט לאָזען מיטרייסען מיט'ן פאַנישען שרעק.
דער אויפֿרוף האָט אָנגעוויזען, אז שרעק איז איינע פון די סבות
וואָס פערשטאַרקט די קראַנקהייט און מ'דאַרף זיך ווי ווייט מעג-
ליך אליין בעהערשען.

אוצר החכמה

אויך דער אויפֿרוף האָט געהאַט די געהעריגע ווירקונג
און נאָך אַ געוויסער בערוהיגונג האָט דער קאָמיטעט מיט'ן לאָדזער
רב בראש זיך געקענט נעהמען צו דער אָרגאַניזאַציע-אַרבייט.
אַהן אַפֿרוה טאָג און נאָכט האָט געברענגט די צוגרייטונגס-אַרבייט.
ר' אליהו חיים איזגעאָנגען דערין, אז דער ערשטער חולה
אויף דער שרעקליכער קרענק זאָל געזונד ווערען, מחמת דאָס האָט
געקאָנט זיין דאָס בעסטע מיטעל צו בערוהיגען די איבערגעשראָקע-
נע בעפעלקערונג. דעריבער האָט ר' אליהו חיים צו עטליכע
שעה אין טאָג דיושורירט ביי דעם קראַנקען, אליין געברענגט צו
איהם די גרעסטע לאָדזער דאָקטאָרן, אליין זיך אומגעגאָנגען
מיט דעם קראַנקען און איהם געפֿלעגט און ווירקליך האָט דעם
קראַנקען אָנגעהויבען בעסער צו ווערען און דאָס האָט געהאט
די אויסגערעכענטע ווירקונג. דער עולם האָט זיך איבערצייגט,
אז אויך פון דער דאָזיגער שרעקליכער קראַנקהייט קען מען
אויך געזונד ווערען און מ'דאַרף נישט פערלירען די האָפֿנונג
און אַראָפֿלאָזען די הענד.

אַבער דער שוואַ איז נישט אָפּגעשטאַנען, אין אָנהויב פון
זינדש תמוז האָט זיך די כאַלעראַ אָנגעהויבען פערשפּרייטען מיט
אַ שרעקליכע שנעלקייט, עס זענען קראַנק געוואָרען גאָנצע
משפּחות, גאָנצע הייזער און אָפֿילו גאָנצע געסלעך, איצט האָט
זיך געדאַרמט אָנהויבען די אמת'ע אַרבייט. די קראַנקהייט, האָט
אויך נישט געשוּנט די קריסטליכע בעפעלקערונג און גענומען
פון איהר גרויסע קרבנות.

די אַרבייט פון לאָדזער רב אויף דעם געביט איז אָפֿילו
וועניגער די קריסטען שטאַרק מפרסים געוואָרען און מ'האָט ווע-
גען דעם גערעדט אין דער גאַנצער שטאָדט. די קריסטען האָ-
בען זיך שטאַרק מתקנה געווען אין דער אָרגאַניזאַציע פון דער

הילף געגען דער מגפה, ווייל אויף דעם געביט איז ביי די קרי-
סטליכער בעפעלקערונג זעהר וועניג אויפגעטון געוואָרען.

אין איין שעהנעם פריהמאָרגען איז צו ר' אליהו חיים אין
וואַיגונג געקומען אַ קריסטין. זי האָט זיך מיט אַ שרעקליך גע-
וויין און געיאָמער געוואָרען פאַר די פיס פון רב און געשריען:
הייליגער ראָבין, הייליגער יוד, גרויסער איידעלער מענש
העלפט מיר ראַטעוועט מיר!

וואָס איז געשעהען, האָט דער רב געהייסען פרעגען די
יאָמערנדע קריסטין.

איך בין פון לאַגעוויניק, האָט די קריסטין ווייטער גע-
וויינט, מיר האָבען שוין זייט עטליכע וואָכען געהערט וועגען
דער כאַלעראַ-עפידעמיע, וואָס האָט אַרומגענומען פוילען און
בתוכם אויך די שטאָדט לאָדז. ביי אונז איז אָבער די גאַנצע
צייט געווען שטיל. קיין שום פאַלען פון דער קראַנקהייט איז
נישט געוועזען, מיט עטליכע טעג צוריק אָבער איז ביי מיר
קראַנק געוואָרען אַ טאָכטער. מיר האָבען זי געהיילט מיט אונז-
זערע „באַבסקע“ מיטלען, אָבער באַלד אויף צו מאַרגנס איז
קראַנק געוואָרען מיין זוהן, די פויערים פון דאָרף האָבען אָנגע-
הויבען צו ברומען אונטער דער נאָז, אַז דאָס איז כאַלערע. זיי
זענען זיך צוזאַמענגעקומען אויפ'ן מאַרק און האָבען בעשלאָסען,
כדי נישט דערלאָזען, אַז די קראַנקהייט זאָל זיך פערשפרייטען,
די צוויי קראַנקע לעבעדיגעהייט צו בעגראָבען, אָדער אין בעס-
טען פאַל זיי צו ערשט צו פער'סמ'ען.

איך האָב מיר דערוואוסט וועגען דעם בעשלוס פון די
פויערים, האָט די קריסטין אַלץ ווייטער געיאָמערט און מיר איז
מינסטער געוואָרען אין די אויגען, איך קען אונזערע פויערים
און איך ווייס, אַז זיי זענען מעהיג אויסצופיהרען דעם אונטער-
גענומענעם בעשלוס. איך בין גלייך אַוועק צו אונזער קשאַנדז,
אָבער ער איז נישטאָ אין דאָרף, איך ווייס נישט די סבות, צוליב
וואָס ער איז אַוועקגעפאָהרען, די געפאָהר איז אָבער גרויס,
איך קען מיר נישט קיין עצה געבען, היינט אין דער פריה זע-
נען שוין געקומען די ערשטע שלוחים, כדי מיר די דערמאָנטע
בשורה אָנגעוואָנען, זיי האָבען גערעדט מיט מיר אין גוטען, זיי
האָבען מיר געגעבען צו פערשטעהען, אַז איך מוז מסכים זיין
צו פערסמ'ען מיינע קינדער לטובת דעם כלל.

הייליגער ראַבין, גרויסער איידעלער מענש, מיר אַלע
חייסען, אַז אַ דאנק איך ווערען געראַטעוועט הונדערטער מענ-
שען, מיר אַלע האָבען איין גאָס אין הימעל, האָט רחמנות אויף
אַנ'אלמנה און ראַטעווען איהרע צוויי איינציגע קינדער פון אַ
מאָרד.

די קריסטין איז געפאַלען אויף דער ערד, זיך געקלאַמט
דעם קאָפּ אין פאַדלאָגע, היסטעריש געוויינט און זיך נישט גע-
קענט בערוהיגען.

און ווער איז איצט ביי איך אינדערהיים? האָט דער רב
געזאָגט פּרעגנען.

איך האָב איבערגעלאָזען דאָרט מיין ברודער, האָט די
קריסטין געענטפערט, זיי קענען אָבער יעדע מינוט אויסמיהרען
זייער בעשלוס.

— און פאר וואָס געהט איהר נישט צו פאַליציי. געדהט
אָהין און ערקלעהרט דעם גאַנצען שרעקליכען ענין און איהר
וועט זיכער בעקומען דאָרט הילף.

— איך בין שוין געווען, האָט די קריסטין זיך ווייטער
געריסען די האָהר אומ'ן קאָפּ, איך האָב אַלץ דערצעהלט, אָבער
דאָרט האָט מען מיר אַנ'עצה געגעבען, אַז איך זאָל מיינע קראַנ-
קע קינדער אַוועקמיהרען אין שפיטאַל, וואו האָב איך אָבער
אַ שפיטאַל, ביי אונז איז אַפילו קיין דאָקטאָר נישטאָ, די איינ-
ציגע האָמאָנאָג מיינע איז איצט דער ראַבין. מיר האָבען אַלע : יו-
דען און קריסטען געזאָגט, אַז דער ראַבין מיט זיין גרויס רחמ-
נות אויף אַלע בעשעפענישען וועט מיר אויך העלפען.

לויט דעם ווי די קריסטין האָט דערצעהלט איז נישט גע-
ווען קיין צייט צו וואַרטען, מ'האָט געמוזט שנעלער עפּיס טון.
ר' אליהו חיים איז גלייך אַוועק אין פאַליציי : קאָמיטאַריאַט,
דערצעהלט די גאַנצע געשיכטע און סערלאָנגט הילף. גלייכציי-
טיג האָט דער רב בעשטימט 6 מענשען פון דער סאַניטאַרער-
מיליץ, געדונגען 2 דראָזשקעס און געהייסען אַזעקסאָהרען קיין
לאָגעווינק און ברענגען די צוויי קראַנקע. צוזאַמען מיט די 9
מענשען איז אויך מיטגעפאָהרען אַ פאַליציי-פּאַטראָל, וועלכע האָט
געדאָרמט נישט דערלאָזען צו קיין עקסצעסען.

די גאַנצע עקספּעדיציע איז אַוועק קיין לאָגעווינק. פאַר'ן
היזעל, ווי די 2 קראַנקע זענען געלעגען איז געשטאַנען אַ גרע-
סערע צאָהל פּויזרים, וועלכע האָבען דערוועהנדיג די דאָרף-

זשקעס מיט די פאליציאנטען אָנגעהויבען זיך פענצנדערגעהן.
 ס'האָט זיך אַרױסגעשטעלט, אַז די פּויערים האָבען שוין געהאַט
 צוגעגרייט אַלץ אויף אַדורכצופיהרען די צערעמאָניעלע לוויה,
 כדי אָפּצוהאַלטען די מגפה. די פּויערים האָבען מורא געהאַט צו-
 שטעלען אַ ווידערשטאַנד און די סאַניטאַרען האָבען מיטגענומען
 די צוויי שטאַרק-איבערגעשראָקענע און אָפּגעשוואַכטע קראַנקע.
 די קראַנקע זענען אַריינגעברענגט געוואָרען אין יודישען
 שפיטאַל און דער רב האָט בעפּוילען זיי צו געבען די בעסטע
 בעהאַנדלונג, כדי זיי זאָלען געזונד ווערען און צוריקמאָהרען אין
 דאָרף און אַזוי אַרום אַרױסטרײבען דאָס אָפּערגלײבען פון די
 פּויערים.

די קראַנקע האָבען געקומען די בעסטע קוראַציע. ליידער
 האָט זיך אײנגעגעבען צו ראַטעווען נאָר דעם זעהן פון דער
 קריסטין, די טאָכטער איז אין עטליכע טעג אַרום געשטאַרבען.
 דער דאָזיגער אײדעלער טאָט פון ר' אליהו חיים האָט גע-
 מאַכט אַ געוואָלדיגען רושם צווישען דער קריסטליכער בעמפּעלקע-
 רונג ביי אונז אין שטאָדט. יעדער וואָס האָט געהאַט עפּיס אויפ'ן
 האַרצען איז געקומען צום רב.

די כאַלעראַ-מגפה האָט זיך אַלץ געשטאַרקט און מ'האָט
 געדאַרפט, וואָס אַמאָל מעהר אַרבייט און אָנשטרענגונג. עס האָט
 אָבער נישט געמעהלט אַ זעלכע, וואָס האָבען דעם לאָדזער רב
 געוואָלט אונטערשטעלען אַ פּיסעל.

נישט קוקענדיג אויף די אַלע פּערהיטונגס-מיטלען האָט
 זיך די מגפה אַלץ מעהר פּערשטאַרקט. די מיטהעלפער פון ר'
 אליהו חיים אין קאַמף מיט דער עפּידעמיע האָבען אָנגעהויבען
 מיר צו ווערען, עטליכע פון זיי זענען אָנגעשטעקט געוואָרען
 און האָבען זיך אויך געלעגט קראַנק. דאָס האָט אָפּגעשראָקען
 אַ גרויסע צאָהל מענשען, וועלכע האָבען זיך אָפּגעזאָגט פון דער
 הילפּס-אַרבייט. ר' אליהו חיים איז אָבער נישט מיר געוואָרען,
 צו האָט זיך געשאַפּען וואָס אַמאָל נייע גרופּען, וועלכע האָבען
 זיך איהם געשלאָסען צו דינסט. אַ חוץ די אַרבייט וואָס מ'האָט
 געדאַרפט אָנפיהרען פאַר די קראַנקע, האָט מען נאָך געדאַרפט
 זאָרגען פאַר די טויטע, אַז עס זאָל זיי געטון ווערען זייער
 רעכט.

מ'האָט דערצעהלט דעם רב, אַז אויפ'ן בית-עולם ליגען
 מחים צו עטליכע טעג און ס'איז נישטאָ ווער ס'זאָל קובר זיין.

דאָס איז געווען 4 טעג אין אלול 1894. 2 אַ זייגער נאָכמיטאָג
האַט דער רב צוזאַמענגענומען עטליכע מנינים יודען און מיט
די אַרױסגעגאַנגען אױפֿן בית-עולם. אין מתים-שטיבעל זענען
געווען אױסגעלעגט געדיכט איינער נעבען אַנדערען מתים פון
אַלערליי עלטער. ס'איז פשוט נישט געווען די מתים וואו אַריין
צו לעגען, און דאָ איז וואָס אַ מאָל אַלץ אָנגעקומען גייע לױות,
ס'האַט געברענגט פרישע מתים.

אַריינקומענדיג אין מתים-שטיבעל האָט דער רב בעמערקט,
אַז מ'נעהט תכריכים אױף מאַשינען, מחמת מיט די הענד וואָלט
מען נישט געקענט אױסקומען. דער רב האָט בעפױלען תיכף
אַרױסצוואַרפען די מאַשינען און אַוועקגעזעצט עטליכע יודען
צו נעהען תכריכים.

דער רב איז אַריין אין מתים-שטיבעל, אױפגעדעקט די
ליגענדע מתים און צו זיי גערעדט :

— פאַר וועמען האָט איהר איבערגעלאָזט אייערע קינדער,
פאַר וועמען האָט איהר איבערגעלאָזט אייערע אלמנות, אפשר אױף
מיין קאַפּ? איך בין שוין אַלט און שוואַך, איך קען נישט מעהר
אױסטראַגען אױף מיינע פלייצעס די גרויסע צרות פון מיין
עדה יודען אין דער לאָדזער קהלה.

און אױפהויבענדיג די הענד צום הימעל, האָט דער רב
זיך שטאַרק צוויינט :

— רבּונו-של-עולם, אפשר וועט שוין זיין גענוג, זעה דאָס
רעמנאָת פון די הונדערטער און טויזענדער אלמנות און יתומים,
דערבאַרים זיך איבער די דאָזיגע אימבעהאַלפּענע מענשען. איך
בין גרייט, אַז דו זאָלסט מיך צוגעהמען פון דער וועלט, פּדי
מכּוּר צו זיין די יודישע בעפעלקערונג אין לאָדז. איך בין שוין
אַלעסער מענש און נאָך מיר וועלען שוין קיין קליינע אונזע-
האַלפּענע יתומים נישט פלייבען, נעם צו, רבּונו-של-עולם, דעם
דאָזיגען קרבן און זאָל זיין אַ סוף צו דיין גרויסען אומגליק.

דער גאַנצער עולם, וואָס האָט זיך דעמאָלט געפונען
אױפֿן בית-עולם האָט מיטגעוויינט מיט'ן רב; ווייבער האָבען
נע'חלש'ט, מענער האָבען געגאָסען הייסע טרעהרען.

נאָכדעם האָט דער רב גענומען דעם שליסעל פון טויער
האַט פערשלאָסען דאָס טויער און אױסגעשריגען: גאָט אין
הימעל, איך זאָג דיר, אַז איך וועל מעהר דורבֿן טויער
קיין מתים פון דער מנפה נישט אַריינלאָזען, ס'מוז נעהמען

א סוף צו דער שטרעף, און דער רב איז אַוועק אין פעלד
און דאָרט ערגיין פּערוואָרפּען דעם שליסעל, דערנאָך האָט
דער עולם אויסגעבראָכען 2 ברעטער אין פאַרקאָן און
דורך דאָרט אַריין אויפ'ן בית-עולם. דאָרט האָט זיך דער גאַנ-
צער עולם אַוועקגעשטעלט זאָגען תהילים.

ס'איז שוין געוואָרען פינסטערליך און דער רב איז נאָך
אַלץ אַרומגעקראַכען צווישען די מתים, געהאַלפּען אַליין נייען
תכריכים און מטהר זיין. ווען אַלע מתים האָבען שוין געהאַט
פּערטיגע פּגרים האָט דער גאַנצער עולם צוזאַמען מיט'ן רב
געגראָבען קברים און אָנגעהויבען מקבר צו זיין איינעם נאָכ'ן
אַנדערען, אָהן שום אַברוה. דאָס האָט געדויערט ביז 4 פאַרטאָג.
דער רב איז געווען צוזאַמען מיט אַלע און אַליין, אַזוי ווי יע-
דער, געהאַלפּען אַלץ טון. דער עולם איז שוין שטאַרק מיד און
מ'הייבט זיך שוין אָן פונאַנדערצוגעהן. פּלוצלינג ווערט איינעם
פון די אָנוועזענדע שלעכט און לויט אַלע סמנים ווייזט זיך
אַרויס, אַז ער האָט זיך אָנגעשטעקט מיט דער כאַלערע-מגפה,
דער עולם ווערט אונרוהיג, יעדער האָט מורא פאַר זיין לעבען.
דער רב לאָזט אָבער נישט צו קיין שרעק, ער זעצט זיך אויף
צוזאַמען מיט דעם קראַנקען אויף אַ פּוהר'ל און פיהרט איהם
אין שפיטאַל. נישט קוקענדיג אויף דער שווערער אַרבייט און
נישט געשלאַפענער נאָכט איז געבליבען דער עטליכע און זיבעציג
יעהריגער מאָן ביים קראַנקענ'ס בעט ביז מיטאָג און געלינדערט
איהם זיינע ליידען.

און אַ מערקווירדיגע זאַך. פון דעם טאָג אָן האָט די
מגפה אָנגעהויבען שוואַכער צו ווערען. די קראַנקהייטס-פאַלען
זענען געוואָרען פּסדר זעלטענער, און אין פערלויף פון עטליכע
זאָכען איז די מגפה אינגאַנצען איינגעשטילט געוואָרען.
איצט איז געקומען די צייט אַרומצוזעהען זיך ווי גרויס
דאָס אומגליק איז געוועזען און וואָס פאַר אַ מיטלען עס דאָר-
פּען אָנגענומען צו ווערען, כדי צו ראַטעווען די הונדערטער
עלענדע אלמנות און יתומים - די נאָכוועהען פון דעם שרעק-
ליכען אומגליק.

די דאָזיגע אַרבייט איז געוועזען נישט קיין לייכטערע, ווי
די עצם געגעבן-כאַלערע-אַקציע. די הונדערטער פאַמיליעס זענען
געבליבען אָהן שום מיטלען צום לעבען. מ'האָט געדאַרפט גרוי-
סע אָנשטרענגונגען, כדי עפּיס צו טון. ס'פערשטעהט זיך, אַז

קיין געלד איז נישט געוועזן. דער אַנטי-כאָלעראַ-קאָמיטעס האָט גאָך געהאַט אַ שפּאַרען דעפיציט, וועלכען מ'האָט געדאַרפט דעקען. אַ חוץ דעם האָט מען געדאַרפט גרויסע סומען אויף אונטערצונעהמען אַ הילפּס-אַקציע פאַר די געזונדע אָדער פער-אומגליקליכטע. קיין געלד איז נישט געוועזן. ר' אליהו חיים האָט זיך נישט מיאש געוועזן, ער האָט צונאָפגערופען די גרעסטע גבירים אין לאָדז אין זיי געזאָגט:

רבותי! מיר האָבען בעזיגט אַ גרויסען, שטאַרקען און גרויזאמען שונא. מיר האָבען פערטריבען פון זיך אַ שרעקליכע קראַנקהייט, וואָס האָט אַוועקגעריסען פון אונז הונדערטער נפשות און טויזנדער זענען געבליבען אָהן מיטלען צום לעבען. איהר אַלע זענט אָפגעהיטען געוואָרען פון דער קראַנקהייט. איהר זייט פנטלאָפּען מיט אייערע פאַמיליעס קיין אויסלאַנד און געלאָזען אַלץ אויף גאָט'ס בעראָט. איהר האָט אייך אָפגעראַ-טעוועט דאָס לעבען. אייערע כערמעגענס, וואָס איהר האָט אָנגעזאַמעלט אין פערלויף פון לאַנגע יאָהרען האָט איהר איבער-געלאָזען ביי אונז. מיר האָבען זיי אייך אָפגעהיטען. איצט זייט איהר צוריקגעקומען קיין לאָדז און צוריק איבערגענומען אייער האָב און גוטס. אָבער וואָס איצט: וואָס וועט איהר געבען פדיון הנפש? מיט וואָס וועט איהר אָפקויפּען די לעבענס פון אייך, פון אייערע פרויען אין קינדער? גמלת חסדים טוען מיר גאָר אַרעמע און אוגבעהאַלפענע מענשען, אָבער איהר מוזט אייערע לעבענס אָפקויפּען לטובת די געליטענע. זייט וויסען, רבותי, אז איהר וועט נישט אָפקוימען מיט גרזשענס. איך פערלאַנג שוין דאָ אויפ'ן אָרט מיר צו געבען די נויטיגע סומען צו דע-קען דעם אַלטען דעפיציט און נייע סומען אויף צוהעלפּען אַלע די, וועלכע זענען פערצאָרימט געוואָרען דורך פערלירען זייערע פאַמיליען-מיטגלידער. סומען אויף ערהאַלונג פאַר די ערשט איצט געזונד-געוואָרענע א. א. א. וו.

מיר מוזען צוריקשטעלען די יודישע בעפעלקערונג אין אונזער שטאָדט לכל-הפחות, אזוי ווי די שטאָדט איז געווען פאַר'ן אויסברוך פון דער קראַנקהייט.

די פערזאָנלעכע גבירים האָבען פאַר בושה אַראָפגעלאָזען זיי אויגען. זיי האָבען זיך געפיהלט פאַר שולדיג און נישט גע-וואוסט וואָס צו ענטפערען. איינער נאָכ'ן אַנדערען האָבען זיי אָנגעהויבען צו דעקלאָרירען גרעסערע סומען פאַר די אַקציע.

עם האָט זיך צונאָיפגעזאַמעלט אַ גרויסע סומע און דער רב, נישט אַפּרוהענדיג זיך פון דער אַדורכגעמאַכטער אונגעוואָלטער אַרבייט האָט זיך גלייך גענומען צו דער ווייטערדיגער נישט-וועהניג וויכטיגער אַרבייט פון היילען די נאָכוועהען פון דער שרעקליכער מגפה, עס זענען געשאַפּען געוואָרען צוויי רעסונגס-קאָמיטעטען, איינער פאַר דער פּראָווינץ וואו די קראַנקהייט האָט נאָך געבושעוועט און איינע פאַר דער שטאָדט לאָדז, וועל-כער האָט זיך פערנומען מיט קאָנסטרוקטיווער הילף פאַר די געליטענע פון דער מגפה. די דאָזיגע רעסונגס-קאָמיטעטען האָ-בען דעמאָלט זעהר פיל אויפגעטון, און פיל פון די, וואָס האָבען בעקומען שטיצע פון דעם דעמאָלסדיגען לאָדזער רעסונגס-קאָמיטעט זענען דערנאָך געוואָרען גרויסע גבירים און נאָך גאַנץ לאַנג אונטערשטיצט דעם דאָזיגען שטענדיגען קאָמיטעט, וועלכער האָט אָנגעשריבען אַ זעהר שעהן קאָפיטעל אין דער געשיכטע פון דער יודישער געזעלשאַפּטליכער אַרבייט אין לאָדז. די אַרבייט פון לאָדזער רב באת די כאָלעראַ-עפידעמיע איז ווי געהעריג אָפּגעשאַצט געוואָרען נישט נאָר דורך דער יודישער בעפעלקערונג אין לאָדז, נאָר אומצוטום וואו יודען האָ-בען זיך נאָר געשטענען. די דאָזיגע הילפס-אַקציע האָט אויך נישט געקענט אַדורכגעהן אָהן אויפּמערקזאַמקייט ביי דער פּוילישער בעפעלקערונג און אויך ביי דער מאַכט. און טאַקי האָט דער רב זיך קונה שם געווען ביי דער קריסטליכער בעפעלקערונג, און דער וואַרשאַווער גענעראַל-גובערנאַטאָר האָט פאַרגעשטעלט דעם לאָדזער רב פאַר דער צענטראַלער רעגירונג אין פעטער-בורג, אַלס איינער פון די, וועלכע האָבען אָמגעברענגט געקעמט די כאָלעראַ-מגפה אין לאָדז. די צענטראַלע רוסישע רעגירונג האָט דעריבער דעמאָלט בעשטימט פאַר'ן לאָדזער רב אַנ'אָיסצייכנונג אין דער פאָרם פון אַ גאָלדען שווערדעל, וועל-כעס איז איבערגעגעבען געוואָרען דעם לאָדזער רב דורך דעם וואַרשאַווער גענעראַל-גובערנאַטאָר.

געראַטעוועט אַ אונזשולדיג יודיש מיידעל פון פרויענהענדלערס הענד.

אין יאָהר 1908 האָט איבער די יודישע שטעט און שטעטלעך אין פּוילן און ליטע פונאַנדערגעשפּרייט איהרע געצען אַ באַנדע פּרויען-הענדלער, וועלכע האָבען רעקרוטירט